



परिपत्रक

विषय: बिंदूनामावली तपासणी व आरक्षण निश्चिती करण्यासंदर्भात सुधारित सूचनांबाबत.

संदर्भ : शासन परिपत्रक क्र. संकीर्ण-२०२५/प्र.क्र.ई-१४५०९८९/आरक्षण-३ दि.४.१२.२०२५.

महाराष्ट्र शासनाने सामाजिक आरक्षण तसेच समांतर आरक्षणासंदर्भात वेळोवेळी निर्गमित केलेले शासन निर्णय, आदेश व परिपत्रके कंपनी अंतर्गत अंगीकृत करण्यात आलेली आहेत. यास अनुसरून शासनाच्या धर्तीवर बिंदूनामावली तपासणी व आरक्षण निश्चित करण्याकरीता वेळोवेळी विहित केलेल्या तरतूदी सुध्दा कंपनीने अंगीकृत केलेल्या आहेत.

२. आता, महाराष्ट्र शासन, सामान्य प्रशासन विभाग यांचे शासन परिपत्रक क्र. संकीर्ण-२०२५/प्र.क्र.ई-१४५०९८९/आरक्षण-३ दि.०४.१२.२०२५ अन्वये बिंदूनामावली तपासण्यासाठी विलंब होऊ नये व पदभरती जलद गतीने व्हावी यादृष्टीकोनातून सर्व नियुक्ती प्राधिकारी यांनी त्यांच्या अखत्यारीतील सरळसेवा व पदोन्नतीच्या संवर्गनिहाय बिंदूनामावल्या विहित नमुन्यात उचित नोंदी करून तयार करणे तसेच सदर नोंदीमध्ये काही चुका आढळल्यास संबंधित अधिकाऱ्यावर जबाबदारी निश्चित करणे याबाबतच्या मार्गदर्शक सूचना निर्गमित करण्यात आलेल्या आहेत.

३. सबब, सर्व नियुक्ती अधिकारी यांनी शासन परिपत्रक दि.०४.१२.२०२५ मधील बिंदूनामावली तपासणी संदर्भातील मार्गदर्शक सूचनांचे अवलोकन करून त्यांचे काटकोरपणे पालन करावे. सदर संदर्भित शासन परिपत्रकाची प्रत माहितीस्तव सोबत जोडण्यात येत आहे.

४. सदर परिपत्रक कंपनीच्या e-Library वर उपलब्ध करण्यात आले आहे.

सोबत: शासन परिपत्रक दि.०४.१२.२०२५.


(भूषण कुलकर्णी)

मुख्य महाव्यवस्थापक (मासं)

प्रत सविनय सादर:

- १) संचालक (वित्त)/(संचलन)/(प्रकल्प)/(वाणिज्य)/(मासं) म.रा.वि.वि.कं.मर्या., सांघिक कार्यालय, मुंबई.
- २) सह व्यवस्थापकीय संचालक, म.रा.वि.वि.कं.मर्या. प्रादेशिक कार्यालय छत्रपती संभाजीनगर/कल्याण.
- ३) कार्यकारी संचालक (सुवअं)/ वित्त व लेखा/(पायाभूत आराखडा)/(विशेष प्रकल्प)/(मासं),
म.रा.वि.वि.कं.मर्या., सांघिक कार्यालय, मुंबई.
- ४) प्रादेशिक संचालक, म.रा.वि.वि.कं.मर्या. प्रादेशिक कार्यालय पुणे/नागपूर.

प्रत सस्नेह रवाना:

- १) मुख्य महाव्यवस्थापक (तां/आ)/(सांघिक वित्त)/(अंतर्गत लेखा परिक्षण/(सांघिक लेखा)/(माहिती तंत्रज्ञान)/ मुख्य विधी सल्लागार/मुख्य तपास अधिकारी/ कंपनी सचिव म.रा.वि.वि.कं.मर्या.,सांघिक कार्यालय, मुंबई.
- २) मुख्य महाव्यवस्थापक (प्रवसु) म.रा.वि.वि.कं.मर्या.,नाशिक.
- ३) मुख्य अभियंता (स्थापत्य), स्थापत्य परिमंडल, म.रा.वि.वि.कं.मर्या., मुंबई.
- ४) सर्व मुख्य अभियंता, म.रा.वि.वि.कं.मर्या., मुंबई. (सांघिक कार्यालय/ क्षेत्रीय कार्यालय)

प्रत रवाना:

- १) महाव्यवस्थापक (मासं-मासंव्यप्र)/(नियोजन)/(मासं), म.रा.वि.वि.कं.मर्या.,सांघिक कार्यालय, मुंबई.
- २) मुख्य औद्योगिक संबंध अधिकारी/मुख्य जनसंपर्क अधिकारी, म.रा.वि.वि.कं.मर्या.,सांघिक कार्यालय, मुंबई.
- ३) मा.अध्यक्ष तथा व्यवस्थापकीय संचालक यांचे विशेष कार्य अधिकारी, म.रा.वि.वि.कं.मर्या.,सांघिक कार्यालय, मुंबई.



बिंदूनामावली तपासणी व आरक्षण
निश्चितीबाबत.

महाराष्ट्र शासन
सामान्य प्रशासन विभाग,
शासन परिपत्रक क्रमांक :- संकीर्ण-२०२५/प्र.क्र.ई-१४५०९८९/आरक्षण-३
मंत्रालय, मुंबई- ४०० ०३२.
दिनांक :- ४ डिसेंबर, २०२५.

शासन परिपत्रक

प्रस्तावना:-

राज्यातील विविध संवर्गांच्या बिंदूनामावली तपासणी व आरक्षण निश्चितीचे प्रस्ताव मागासवर्ग कक्षास प्राप्त होत असतात. मात्र, बऱ्याच प्रस्तावांसह सादर करण्यात येत असलेल्या बिंदूनामावल्यांमध्ये नियुक्ती प्राधिकाऱ्यांकडून अचूक नोंदी घेण्यात येत नसल्याचे निदर्शनास आले आहे. त्यामुळे नियुक्ती प्राधिकाऱ्यांकडून प्राप्त झालेल्या बिंदूनामावल्यांच्या तपासणीमध्ये मागासवर्ग कक्षाकडून त्रुटी उपस्थित होतात. प्रस्तावातील माहिती अचूक नसल्याच्या कारणास्तव बिंदूनामावली तपासणीमध्ये आणि नियुक्ती प्राधिकाऱ्यांकडून त्रुटीपूर्वता करण्यासाठी लागणारा कालावधी यामुळे प्रस्तावांची परिपूर्ण तपासणी करण्यास विलंब होतो. परिणामी, मागासवर्ग कक्षाकडून बिंदूनामावली तपासणीस उशीर होतो असा समज होतो. सबब बिंदूनामावली तपासण्यासाठी विलंब होऊ नये व पदभरती जलद गतीने व्हावी या दृष्टीने शासन खालीलप्रमाणे सूचना देत आहे.

१. सामान्य प्रशासन विभागाच्या दि. २९/०३/१९९७ व दि. १८/१०/१९९७ रोजीच्या शासन निर्णयान्वये सरळसेवा व पदोन्नतीची बिंदूनामावली ठेवण्याबाबतच्या सूचना निर्गमित करण्यात आलेल्या आहेत. तदनंतर सद्यःस्थितीत सामान्य प्रशासन विभागाच्या दि. २७/०२/२०२४ व दि.६/०३/२०२४ रोजीच्या शासन निर्णयान्वये सरळसेवेसाठी बिंदूनामावली ठेवण्याबाबत तरतूद करण्यात आली आहे.
२. त्यानुसार सर्व नियुक्ती प्राधिकारी यांनी त्यांच्या अखत्यारितील संवर्गनिहाय बिंदूनामावल्या तयार करणे व त्या बिंदूनामावल्यांची सामान्य प्रशासन विभाग, शासन परिपत्रक दि. ५/११/२००९ मधील तरतूदीनुसार मागासवर्ग कक्षाकडून तपासणी करून घेणे आवश्यक आहे.
३. सामान्य प्रशासन विभाग, शासन पत्र दि. २२/०७/२०१६ अन्वये बिंदूनामावलीचा नमुना निश्चित करून देण्यात आलेला आहे. त्यानुसार नियुक्ती प्राधिकारी यांनी विहित नमुन्यात बिंदूनामावली तयार करून संबंधित रकान्यांमध्ये उचित नोंदी घेणे आवश्यक आहे.
४. प्रत्येक संवर्गाची बिंदूनामावली तयार करण्याची जबाबदारी संबंधित नियुक्ती प्राधिकाऱ्याची राहिल. नियुक्ती प्राधिकारी यांनी त्यांच्या आस्थापनेवरील अधिकारी/कर्मचारी (MAKER) यांचेकडून संबंधित कागदपत्रांच्या आधारे अचूक बिंदूनामावली तयार करून घ्यावी. तयार केलेल्या विविध संवर्गांच्या बिंदूनामावल्या नियुक्ती प्राधिकारी यांनी त्यांच्या कार्यालयातील इतर अधिकारी (CHECKER) यांना तपासणीसाठी वाटून द्याव्यात. तपासणीअंती सदर अधिकाऱ्यांनी बिंदूनामावलीच्या शेवटी " बिंदू नामावली मधील सर्व नोंदी नियुक्ती पत्र, जातीचा दाखला , जात वैधता प्रमाणपत्र इ. कागदपत्रांवरून तपासल्या असून त्या नोंदी बरोबर आहेत." असे प्रमाणित करून

त्याखाली त्यांचे नाव लिहून स्वाक्षरी करावी. बिंदूनामावलीतील नोंदींमध्ये काही चुका आढळल्यास संबंधित तपासणी अधिकाऱ्यावर जबाबदारी निश्चित करावी.

५. अधिकाऱ्यांकडून बिंदूनामावली तपासणी केल्यानंतर प्रत्येक संवर्गातील किमान एक - दोन कर्मचाऱ्यांच्या नोंदींची तपासणी नियुक्ती प्राधिकारी यांनी करून बिंदूनामावल्यांतील नोंदी अचूक असल्याची खात्री झाल्यानंतर सदर बिंदूनामावल्या तपासणीसाठी संबंधित मागासवर्ग कक्षाकडे पाठवाव्यात.

६. उमेदवाराची ज्या प्रवर्गातून नियुक्तीसाठी शिफारस करण्यात आली आहे त्या प्रवर्गाच्या बिंदूवर त्याचा बिंदूनामावलीमध्ये समावेश करणे आवश्यक आहे. तसेच, मागासवर्गीय उमेदवाराचे जात प्रमाणपत्र व जातवैधता प्रमाणपत्र याचा क्रमांक व दिनांक याची अचूक नोंद बिंदूनामावलीमध्ये घेणे आवश्यक आहे. यामध्ये काही चुका झाल्यास संबंधित नियुक्ती प्राधिकारी यांना जबाबदार धरण्यात येईल.

७. बिंदूनामावलीमध्ये चुकीच्या नोंदी घेतल्या गेल्यास, आरक्षण निश्चिती अचूक होणार नाही आणि त्यामुळे आरक्षण कायद्याचा भंग होईल. तसेच, बिंदूनामावलीवर आक्षेपही उपस्थित होऊ शकतात. त्यामुळे यापुढे बिंदूनामावलीमध्ये अचूक नोंदी घेऊन व बिंदूनामावली प्रमाणित करूनच त्या तपासणीसाठी मागासवर्ग कक्षास सादर करण्यात येतील याची नियुक्ती प्राधिकारी यांनी दक्षता घ्यावी. यानुसार कार्यवाही न केल्यास बिंदूनामावलीतील चुकीच्या नोंदी व त्यानुषंगाने उपस्थित होणाऱ्या बाबी/न्यायालयीन प्रकरणे याकरिता नियुक्ती प्राधिकारी पूर्णतः जबाबदार राहतील.

८. वरील कार्यपद्धतीप्रमाणे कार्यवाही झाल्यास मागासवर्गकक्षास बिंदूनामावलीची तपासणी व आरक्षणनिश्चिती करणे सुलभ होऊन तपासणीसाठी होणारा विलंब टाळता येईल.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा सांकेतांक २०२५१२०४१६२९४९६५०७ असा आहे. हे शासन परिपत्रक डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

**SUDAM EKNATH
ANDHALE**

Digitally signed by SUDAM EKNATH ANDHALE
DN: cn=IN, o=GOVERNMENT OF MAHARASHTRA, ou=GENERAL
ADMINISTRATION DEPARTMENT,
2.5.4.20=257966df2620df1403d35023802519a4fbdcfd894791e
ba41c2aef2b4c4b975, postalCode=400032, st=Maharashtra,
serialNumber=7857EE59F0E7101B822A49C72629C21BF984DC
08DE136817EE19868347E77F4, cn=SUDAM EKNATH ANDHALE
Date: 2025.12.04 16:32:29 +05'30'

(सु. ए. आंधळे)

उप सचिव, महाराष्ट्र शासन

प्रत,

१. सर्व अपर मुख्य सचिव/प्रधान सचिव/सचिव सर्व प्रशासकीय विभाग, मंत्रालय, मुंबई यांना विनंती करण्यात येते की, त्यांनी सदर शासन परिपत्रक त्यांच्या अधिपत्याखालील सर्व आस्थापनांच्या निदर्शनास आणावे.
२. सर्व विभागीय आयुक्त, विभागीय आयुक्त कार्यालय यांना माहितीसाठी अग्रेषित.
३. सर्व सहाय्यक आयुक्त (मागासवर्ग कक्षा), विभागीय आयुक्त कार्यालय यांना माहितीसाठी व आवश्यक कार्यवाहीसाठी अग्रेषित.
४. निवड नस्ती (आरक्षण-३)